


નવસારી કૃષિ યુનિવર્સિટીના કર્મચારીઓના અંગત ઉપયોગ માટે કૃષિકાર ભવનોના રૂમો, રસોડા તથા પટાંગણની ફાળવણી માટેના નિયમોમાં સુધારો કરવા બાબત...

જાહેરનામું
નં.૭૧૫/૨૦૨૧

આથી સંબંધકર્તા સર્વેને જાણ કરવામાં આવે છે કે, તા.૦૮/૧૦/૨૦૨૧ના રોજ નવસારી ખાતે મળેલ સંચાલક મંડળની ૪૫મી બેઠકની કાર્યનોંધના મુદ્દા નંબર ૪૫.૨૨થી નીચે મુજબ ઠરાવવામાં આવેલ છે.

"આથી ઠરાવવામાં આવે છે કે, યુનિવર્સિટીના કર્મચારીઓના અંગત ઉપયોગ માટે કૃષિકાર ભવનોના રૂમો, રસોડા તથા પટાંગણની ફાળવણી માટેના નિયમો અંગેના ઉપરોક્ત જાહેરનામા નં. ૨/૨૦૧૮ના મુદ્દા નં. ૬માં "કૃષિકાર ભવનના મકાનની અંદર કોઈપણ પ્રકારના પારિવારિક /સામાજીક કાર્યક્રમો માટે કૃષિકાર ભવનની સુવિધાઓ ફાળવી શકાશે નહિ, પરંતુ બલરામ કૃષિકાર ભવનનું પટાંગણ અન્ય નિયમોને આધિન ફાળવી શકાશે." મુજબ સુધારો કરવા માટે સંચાલક મંડળ દ્વારા મંજૂરી આપવામાં આવે છે." (Appendix-45.22(i)(ii))

જા.નં. નકૃયુ/વિશિનિ/ટી-૧/સં.મં./૪૫.૨૨/વેબ-૩૫/૨૦૨૧
નવસારી તા.૦૨/૧૧/૨૦૨૧


વિસ્તરણ શિક્ષણ નિયામક
નવસારી કૃષિ યુનિવર્સિટી
નવસારી

નકલ સવિનય રવાના પ્રતિ :

૧. સંચાલક મંડળના સર્વે સભ્યશ્રીઓ તરફ જાણ સારું.
૨. વિસ્તરણ શિક્ષણ પરિષદના સર્વે સભ્યશ્રીઓ તરફ જાણ સારું.
૩. યુનિવર્સિટીના તમામ અધિકારીશ્રીઓ તરફ જાણ સારું.

નકલ જયભારત સહ રવાના પ્રતિ :

૧. માન. કુલપતિશ્રીના રહસ્ય સચિવશ્રી, નવસારી કૃષિ યુનિવર્સિટી, નવસારી તરફ જાણ સારું.
૨. કુલસચિવશ્રીના રહસ્ય સચિવશ્રી, નવસારી કૃષિ યુનિવર્સિટી, નવસારી તરફ જાણ સારું.
૩. કુલસચિવશ્રીની કચેરીમાં બોર્ડ ઓફ મેનેજમેન્ટ શાખા તરફ (૫ નકલમાં) જાણ સારું.
૪. તમામ યુનિટ/સબ યુનિટ કચેરીઓના વડાશ્રીઓ તરફ જાણ સારું.
૫. મદદનીશ વિસ્તરણ શિક્ષણશાસ્ત્રી(સંકલન), સરદાર સ્મૃતિ કેન્દ્ર, નકૃયુ, નવસારી તરફ જાણ તથા અમલ થવા સારું.

નવસારી કૃષિ યુનિવર્સિટીના કર્મચારીઓના અંગત ઉપયોગ માટે કૃષિકાર ભવનોના રૂમો, રસોડા તથા પટાંગણની ફાળવણી માટેના નિયમો મંજૂર કરવા બાબત...


—: જાહેરનામું નં. ૨/૨૦૧૮ :—

આથી સંબંધકર્તા સર્વેને જાણ કરવામાં આવે છે કે, નવસારી કૃષિ યુનિવર્સિટીની વિસ્તરણ શિક્ષણ પરિષદની દસમી બેઠક તા.૨૦/૦૭/૨૦૧૮ના રોજ નવસારી ખાતે મળેલ હતી, જેની કાર્યનોંધના મુદ્દા નં. ૧૦.૪ થી નીચેની વિગતે ઠરાવ કરેલ છે.

આથી ઠરાવવામાં આવે છે કે,

"નવસારી કૃષિ યુનિવર્સિટીના કર્મચારીઓના અંગત ઉપયોગ માટે કૃષિકાર ભવનોના રૂમો, રસોડા તથા પટાંગણની ફાળવણી માટેના નીતિ-નિયમો આ સાથે સામેલ પરિશિષ્ટ-૨ મુજબ સર્વાનુમતે મંજૂર કરવામાં આવે છે અને તેનો તાત્કાલિક અસરથી અમલ કરવાનો રહેશે."

જા.નં. નકૃયુ/વિશિનિ/વિશિપ-૧૦/ટી-૧/વેબ-૨૯/૨૦૧૮
નવસારી તા. ૩૧/૦૭/૨૦૧૮



(જી.આર.પટેલ)

વિસ્તરણ શિક્ષણ નિયામક
નવસારી કૃષિ યુનિવર્સિટી
નવસારી

નકલ સવિનય રવાના પ્રતિ :

૧. માન. કુલપતિશ્રીના રહસ્ય સચિવશ્રી, નવસારી કૃષિ યુનિવર્સિટી, નવસારી તરફ જાણ થવા સારું.
૨. નવસારી કૃષિ યુનિવર્સિટીની વિસ્તરણ શિક્ષણ પરિષદના તમામ સભ્યશ્રીઓ તરફ જાણ થવા સારું.
૩. નવસારી કૃષિ યુનિવર્સિટીના તમામ અધિકારીશ્રીઓ તરફ જાણ થવા સારું.

નકલ જયભારત સહ રવાના પ્રતિ :

૧. નવસારી કૃષિ યુનિવર્સિટી હેઠળના તમામ યુનિટ/સબ યુનિટ અધિકારીશ્રીઓ તરફ જાણ થવા સારું.
૨. મદદનીશ વિસ્તરણ શિક્ષણશાસ્ત્રી(સંકલન), સરદાર સ્મૃતિ કેન્દ્ર, નકૃયુ, નવસારી તરફ તથા અમલ થવા સારું.

પરિશિષ્ટ-૨

નવસારી કૃષિ યુનિવર્સિટીના કર્મચારીઓના અંગત ઉપયોગ માટે કૃષિકાર ભવનોના રૂમો, રસોડા તથા પટાંગણની ફાળવણી માટેના નિયમો

- (૧) યુનિવર્સિટીના સ્ટાફને કૃષિકાર ભવનની નીચે દર્શાવેલ સુવિધાઓ નિયત કરેલ ભાડા/દરથી નિયમોને આધિન રહીને આપી શકાશે.

અ.નં.	સગવડનો પ્રકાર	સ્થળ (કૃષિકાર ભવન)
૧.	સ્ટાફના સગા-સબંધીઓ માટે રૂમોમાં રહેવાની વ્યવસ્થા	: બલરામ કૃષિકાર ભવન ખાતે
		: સરદાર કૃષિકાર ભવન ખાતે
		: શાસ્ત્રી કૃષિકાર ભવન ખાતે
૨.	રસોડાની સગવડ	: બલરામ કૃષિકાર ભવન ખાતે
		: સરદાર કૃષિકાર ભવન ખાતે
૩.	મંડપ માટે પટાંગણની સગવડ	: બલરામ કૃષિકાર ભવન ખાતે

- (૨) યુનિવર્સિટી તથા સરકારશ્રીનો કોઈ કાર્યક્રમ ન હોય ત્યારે જ યુનિવર્સિટીના સ્ટાફને "વહેલો તે પહેલો" ના ધોરણે ઉપર્યુકત સુવિધાઓ નિયત કરેલ ભાડું લઈને ફાળવી શકાશે.
- (૩) યુનિવર્સિટીના કર્મચારીઓએ પોતાના કુટુંબના પ્રસંગ માટે જ આ સુવિધાઓનો ઉપયોગ કરવાનો રહેશે. જો કોઈ કર્મચારી પોતાના નામે યુનિવર્સિટી બહારની વ્યક્તિ માટે આનો દૂરોપયોગ કરતા હોવાનું જણાશે તો તે કર્મચારી પાસેથી નિયત દર કરતાં બે ગણું ભાડું વસુલવામાં આવશે તથા તેઓને ત્યારબાદ કયાંરેય કૃષિકાર ભવનની સુવિધાઓ ફાળવી શકાશે નહિ.
- (૪) યુનિવર્સિટીના કર્મચારીઓના સગા-સબંધીઓને સવારમાં ફક્ત સ્નાન-શૌચાદિ ક્રિયાના હેતુસર રૂમો ફાળવવામાં આવે તો નિયત કરેલ ચાર્જના ૫૦ % ચાર્જ લેવાનો રહેશે. આ રોકાણ દિવસના પાંચ કલાકથી વધી જાય તો પુરેપુરો ચાર્જ લેવાનો રહેશે.
- (૫) અનિવાર્ય સંજોગોમાં વ્યવસ્થાપનની પ્રતિકૂળતાના કારણોસર કૃષિકાર ભવનના ઈન્ચાર્જ અધિકારી આવી સુવિધાઓ ફાળવવાની ના પાડે તો આ માટે કોઈનો હક્ક દાવો રહેશે નહીં, કેમ કે આવી સુવિધાઓ આપવાની યુનિવર્સિટીની કોઈ જવાબદારી બનતી નથી.
- (૬) કૃષિકાર ભવનના મકાનની અંદર કે બહારના પટાંગણમાં કોઈપણ પ્રકારના ધાર્મિક કાર્યક્રમો જેવા કે; કથા, યજ્ઞ, ધુન, ગરબા, ધાર્મિક સભાઓ, ધાર્મિક વિધી વિધાનો વિ. તેમ જ સામાજીક પ્રસંગો જેવા કે; ચાંદલા વિધી, માંડવા વિધી, લગ્નના ગીત-ગરબા, લગ્નવિધી, શ્રીમંતવિધી, કેક કાપીને જન્મ દિવસની ઉજવણી, બેસણું વિ. માટે કૃષિકાર ભવનની સુવિધાઓ ફાળવી શકાશે નહિ.
- (૭) કૃષિકાર ભવનના પટાંગણમાં આયોજીત કાર્યક્રમ વખતે જો સાઉન્ડ સીસ્ટમ (લાઉડ સ્પીકર)નો ઉપયોગ કરવાનો થાય તો આજુબાજુના સ્ટાફ ક્વાર્ટર્સ/રહેણાંક વિસ્તારને ખલેલ ન પહોંચે તે રીતે ઉપયોગ કરવાની શરતે ફાળવી શકાશે. પોલીસ ખાતાના (વખતોવખતના) નિયમોને આધિન રાત્રિના ૧૦.૦૦ કલાક પછી સાઉન્ડ સીસ્ટમ (લાઉડ સ્પીકર)નો ઉપયોગ કરી શકાશે નહિં.

